



**HAL TARXIEN LOCAL COUNCIL**  
**73, ST. MARY STREET**  
**TARXIEN, TXN 1704**

**Tel 00356 21666688 - Fax 00356 21666777 - email :- tarxien.lc@gov.mt**

---

Laqgħa Kunsill Lokali Tarxien - Nu 59/2023 it-Tmien Legislatura

Data: It-Tnejn, 5 ta' Ġunju 2023

Ħin: 18:00

Bdiet: 18:00

Post: Uffiċju Amministrattiv Kunsill Lokali Tarxien, 73 Santa Marija Street, Tarxien

Is-Sur Joseph Abela Galea	Sindku	Preżenti
Is-Sa. Darlene Vella Zammit	Viċi - Sindku	Preżenti
Is-Sur Neil Portelli	Kunsillier	Preżenti
Is-Sur Thomas Debattista	Kunsillier	Preżenti
Is-Sur Christian Pace	Kunsillier	Preżenti
Is-Sur Ismael Dalli	Kunsillier	Assenti
Is-Sa. Anabelle Marmara	Kunsillier	Assenti
Is-Sa Lianne Cassar	Deputat Eżekuttiv	Segretarju Preżenti

### 59. 1 Ittri ta' Apologija

59.1.1 Is-Sindku semma li s-Sa. Anabelle Marmara u s-Sur Dalli ma nfermax li ma kienux ser jattendu g]aldaqstant kellhom jitniżlu assenti. Fuq proposta tas-Sindku, issekondata mis-Sur Debattista, il-Kunsill qabel li dawn il-Kunsilliera għandhom jitniżlu bħala assenti mil-laqgħa.

### 59.2 Qari u Approvazzjoni tal-Minuti Laqgħa Nu.57

59.2.1 Is-Sindku ipprezenta l-minuti tal-Laqgħa Nu. 57 hekk kif mibgħutha mis-Segretarju Eżekuttiv preċidenti. Wara li nqraw il-minuti mid-Deputat Segretarju Eżekuttiv, is-Sindku talab għall-approvazzjoni ta' dawn il-minuti. Fuq proposta tas-Sindku, issekondata mis-Sa. Darlene Vella Zammit, il-Kunsill approva l-minuti hekk kif prezentati.

### 59.3 Qari u Approvazzjoni tal-Minuti Laqgħa b' Urgenza Nu.58

59.2.1 Is-Sindku ipprezenta l-minuti tal-Laqgħa Nu. 58 hekk kif mibgħutha mis-Segretarju Eżekuttiv preċidenti. Wara li nqraw il-minuti mid-Deputat Segretarju Eżekuttiv, is-Sindku talab għall-approvazzjoni ta' dawn il-minuti. Fuq proposta tas-Sindku, issekondata mis-Sur Neil Portelli, il-Kunsill approva l-minuti hekk kif prezentati.

### 59.3 Konsiderazzjoni u Approvazzjoni ta l-iskeda ta' pagamenti Nru 48

59.3.1 Fuq proposta tas-Sindku li giet issekondata mis-Sur Thomas Debattista u s-Sur Christian Pace giet approvata l-iskeda ta' pagamenti għall-perjodu ta' bejn it-8 ta' Mejju 2023 u l-5 ta' Ġunju 2023 li kienet tammonta għal €39,130.09.

#### 59.4 Komunikazzjoni oħra mill-Sindku

Is-Sindku semma li s-Segretarju Eżekuttiv preċidenti telqet mill-Kunsill Lokali Tarxien nhar l-1 ta' Ġunju 2023. Is-Sindku semma li mill-ewwel bdiet taġixxi d-Deputat Segretarju Eżekuttiv biss pero semma li l-post ta' Segretarju Eżekuttiv fil-Kunsill għadu mhux vakant peress li s-Segretarju Eżekuttiv ma tatx ir-riżenja tagħha. Għaldaqstant, semma li teknikament il-Kunsill ma jistax jitlob lid-Divizjoni għall-Gvern Lokali sabiex joħroġ sejha għal dan il-post il-vakant.

##### 59.4.1 Segretarju Eżekuttiv – Kunsill Lokali Tarxien

Is-Sindku kkonferma li l-Kunsill m'huwiex ser iħallas l-ebda salarju tas-Segretarja għaliex din marret taħdem mad-Divizjoni għall-Gvern Lokali u s-salarju ser joħroġ mid-Divizjoni stess.

Is-Sindku xtaq jagħmilha ċara li fl-aħħar laqgħat li saru tal-Kunsill il-ftehim mas-Segretarju Eżekuttiv dejjem kienu li s-Segretarju ser ikun qed jippreżenta r-reżenja tiegħu lill-Kunsill Lokali.

Is-Sur Neil Portelli semma li l-Kunsill ma jistax jinżamm ostaġġ minħabba dan kollu, għaldaqstant huwa ppropona li jekk l-ex Segretarju Eżekuttiv ma tippreżentax ir-reżenja l-Kunsill għandu jiltaqa' sabiex jagħddi vot ta' sfiducja.

##### 59.4.2 Konsultazzjoni mal-għaqdiet tal-armar – Proġett tal-Pjazza

Is-Sindku semma li għaddejnin diversi laqgħat ma' Infrastruttura Malta sabiex ikun jista' jibda jiġi implimentat il-proġett tal-Pjazza. Semma li kienet saret ukoll konsultazzjoni mal-każini tal-baned u kif ukoll ma' dawk involuti fl-armar tal-festi sabiex toqob tal-arbli kif ukoll il-pożizzjoni tal-pjanċir waqt il-festa jkunu skedati fil-pjanta ħalli ma jsirux toqob addizzjonali biex jakkomodaw l-armar wara li l-pjazza tkun tlestiet.

##### 59.4.3 Dawl Dekorattiv - Proġett tal-Pjazza

Is-Sindku semma li wara laqgħa fuq is-sit ma' espert li qed jaħdem fuq l-estetika tal-pjazza mill-att ta' dawl kien issuġġerit li jsir dawl li jagħti għal fuq il-faċċata tal-knisja. Is-Sindku semma li ser ikun qed jippreżenta ritratti fil-laqgħa li jmiss ta' fanali dekorattivi li l-espert qed jiproponi li jintużaw f' dan il-proġett.

Is-Sindku propona li dan id-dawl dekorattiv jibqa' niżel matul it-triq Paola Road Tarxien. Fuq proposta tas-Sindku, issekondata mis-Sa. Darlene Vella Zammit, il-Kunsill qabel li dan id-dawl jeħel sa fejn propost mis-Sindku.

##### 59.4.4 Skema għall-Manutenzjoni ta' Proġetti Kapitali ffinanzjati mill-Gvern Ċentrali

Is-Sindku semma li ser jara jistax japplika għal din l-iskema maħruġa mid-Divizjoni sabiex issir manutenzjoni fit Triq Kurunell Mass. Is-Sindku semma li jrid jiċċekkja xi teknikalitajiet tal-iskema mal-Perit.

##### 59.4.5 Rapport Finanzjarju l-Ewwel Kwart tas-Sena 2023

Is-Sindku semma li fl-ewwel ftit jiem tal-ħidma tagħha d-Deputat Segretarju Eżekuttiv talbet għall-kopji tar-rapporti Finanzjarji sabiex tifhem aħjar is-sitwazzjoni finanzjarja tal-

J. Agui



Kunsill kif ukoll tara x' allokazżjoni ta' fondi hemm għall-proġetti ppjanati.

Is-Sindku semma li mad-daqqa t' għajn lejn ir-rapporti s-Segretarju staqsa lis-Sindku jekk jafx li l-Kunsill kien għalaq l-ewwel kwart tas-sena finanzjarja b' deficit ta' ftit inqas minn €20,000. Is-Sindku informa li huwa ma kienx infurmat mis-Segretarju Eżekuttiv li l-ewwel tliet xhur tas-sena kien ser jgħlaqhom b' deficit. Il-Kunsilliera preżenti kkonfermaw ukoll li lanqas huma ma kienu konxji b' dan id-deficit.

Id-Deputat Segretarju Eżekuttiv infurmat li kienet ser tagħmel laqgħa mal-accountants sabiex tifhem aħjar x' hemm wara l-figuri dan għaliex l-overview tar-rapport finanzjarju ma kinitx mimlija bl-ispjega tal-figuri.

#### 59.4.6 Laqgħa mal-ħaddiema

Il-President semma li d-Deputat Segretarju Eżekuttiv talbet li jkun hemm laqgħa mal-ħaddiema tal-Kunsill fil-preżenza tal-Kunsilliera li xtaqu jattendu. Għaldaqstant, kien hemm qbil li din il-laqgħa ssir nhar 13 ta' Ġunju 2023 fil-17:30 għewwa l-Uffiċju Amministrattiv tal-Kunsill.

#### 59.4.7 Ħaddiema CWSF

Is-Sindku semma li kien avvċinat mill-iskema CWSF sabiex il-Kunsill jibbenifika u jingħata ħaddiema oħra klerikali li tgħin fix-xogħol tal-customer care. Is-Sindku spjega li din il-Kunsill tiswih biss madwar €400 fis-sena peress li s-salarju jiġi imħallas mill-iskema stess. Is-Sindku semma li jekk ikun hemm qbil isejjaħ għal din il-persuna sabiex issirilha intervist qasira u tkun tista' tibda b' mod immedjat anki minħabba li l-Kunsill qed jopera b' inqas staff milli suppost kif ukoll waħda mill-ħaddiema qed tistenna li tkun assenti mix-xogħol minħabba ċirkustanzi relatati mas-saħħa.

Fuq proposta tas-Sindku li għet issekondata mis-Sur Thomas Debattista, il-Kunsill approva li jimxi kif propost.

#### 59.4.8 Proġett restawr tal-Faċċata

Is-Sindku semma li kien għe ffirmat il-ftehim mad-Dipartiment tar-Restawr wara li l-Kunsill kien magħżul sabiex jibbenifika minn skema tar-restawr u jkun jista' jirrestawra l-faċċata tal-kappella ta' San Ġużepp.

Is-Sindku spjega li ser ikun qed jagħmel laqgħa mal-partijiet kollha sabiex is-sorjiet ta' Our Immaculate Conception li huma wkoll kemm is-sidien ta' dan il-post kif ukoll il-benefiċjarji ta' dan il-proġett jieħdu u jassumu r-responsabbilita' tal-pjan ta' manutezzjoni li jrid isir fuq minimu ta' għaxar snin minn wara li jitlesta l-proġett.

Fuq proposta tas-Sindku ssekondata mis-Sa. Darlene Vella Zammit kien hemm qbil li wieħed jipproċedi kif propost.

#### 59.4.9 Kuntrattur – Bulky Refuse

Is-Sindku semma li min-nhar l-1 ta' Ġunju 2023 beda l-kuntrattur il-ġdid tal-Bulky.

Is-Sindku semma li wara laqgħa li kien hemm miegħu flimkien mad-Deputat Segretarju Eżekuttiv ingibdet l-attenzzjoni li s-sejħa kienet miktuba mhux kif xtaq il-Kunsill. Dan minħabba li s-sejħa kienet tindika li ser jingabar mit-Tnejn sal-Ħamis skart klassifikat bħala WEEE u l-Ġimgħa u s-Sibt Bulky. Dan ifisser li s-sejħa għet ingħtat imma ser tkun possibbli sabiex il-Kunsill

J. A. G. v.

iħaddem dan il-kuntratt. Is-Sindku semma li ltaqa' mal-kuntrattur diġa u ddiskuta din il-problema miegħu. Is-Sindku semma li ser jiddiskuti din il-problema aktar fid-dettal.

#### 59.4.10 Skema – Clean Up

Il-Sindku semma li ser tkun qed tiġi sottomessa mill-Kunsill l-applikazzjoni għall-iskema tal-Clean Up maħruġa mid-Divizjoni għall-Gvern Lokali. Semma li ser jimxi fuq il-mudell tal-inizjattiva li l-Kunsill ħa s-sena l-oħra fejn sar Clean Up u ħasil ta' toroq matul ix-xhar sħiħ ta' Settembru.

Fuq proposta tas-Sindku, issekondata mis-Sur Thomas Debattista, l-Kunsill qabel li l-applikazzjoni għandha tiġi sottomessa.

#### 59.4.11 Aċċess għall-kontijiet tal-Bank tal-Kunsill

Il-Sindku semma li kien beda l-proċess sabiex is-Deputat Segretarju Eżekuttiv ikun jista' jidawwal firmatarju tal-kontijiet tal-bank tal-Kunsill.

### 59.5 Komunikazzjoni mill-Kunsilliera

59.5.1 Is-Sur Christian Pace propona li issa li beda s-sajf issir laqgħa għall-cat feeder skollha tal-lokal. Semma li b' koordinament anki mal-Kunsilliera responsabbli mill-ħarsien tal-annimal, il-Kunsill għandu jlaqqa' l-cat feeders kollha sabiex b' mod tekniku jkun spjegat lijlhom l-importanza li wet food li jingħata lill-qtates u ma jiekluhx ikun jista' jtnaddaf minnufih sabiex jitnaqqas ir-riskju li jiġu l-hornets.

59.5.2 Is-Sur Christian Pace semma li l-Kunsill għandu jara li jipparteċipa wkoll fil-proġett ta' kontroll tal-ħamieħ imnidi mill-Assoċjazzjoni Kunsilli Lokali sabiex jibbenefikaw minnu bħala Kunsill u jimmitigaw il-problema tal-ħamieħ.

59.5.3 Is-Sa. Darlene Vella Zammit proponiet sabiex il-Kunsill jiddiskuti aktar fid-dettal il-possibbiltà li ċerti toroq isiru One Way. Dan wara talba min xi residenti stess.

### 59.5 Aġġornament

59.5.1 Il-Laqgħa giet fi tmiemha fit-20:00, il-Membri qablu li għandhom jaġġornaw u jerġġu jiltaqgħu nhar it-Tlieta, 25 ta' Lulju 2023 fil-18:00 fl-Uffiċju tal-Kunsill.



Joseph Abela Galea

Sindku



Lianne Cassar

Deputat Segretarju Eżekuttiv